



















# ஹப்பிக் விக்கெட் வீழ்த்தி சாதனை படைத்த போல்ட்



பாகிஸ்தானை பந்தாடிய நியூசிலாந்து அபுதாபியில் நடைபெற்ற முதல் ஒருநாள் போட்டியில், நியூசிலாந்து அணி 47 ஓட்டங்கள் வித்தியாசத்தில் பாகிஸ்தானை வீழ்த்தியது.

பாகிஸ்தான் - நியூசிலாந்து அணிகளுக்கு இடையிலான முதல் ஒருநாள் போட்டி அபுதாபியில் நடைபெற்றது. நாண்யச் சுழற்சியில் வெற்றி பெற்ற நியூசிலாந்து அணி முதலில் துடுப்பாட்டம் செய்தது.

ராஸ் டெய்லர் (40), டாம் லாதம் (48) ஆகியோரது சிறப்பான ஆட்டத்தால், 50 ஓவர்களில் 7 விக்கெட் இழப்புக்கு 266 ஓட்டங்களை நியூசிலாந்து எடுத்தது. பாகிஸ்தான் தரப்பில் காவீன் அப்ரிடி மற்றும் தாப் கான் ஆகியோர் தலை 4 விக்கெட்டுகளை வீழ்த்தினர்.

பின்னர் களமிறங்கிய பாகிஸ்தான் அணியின் முதல் 3 விக்கெட்டுகளை,


நியூசிலாந்து பந்துவீச்சாளர் டிரெண்ட் போல்ட் அடுத்துத்து வீழ்த்தி, ஹப்பிக் விக்கெட் வீழ்த்திய மூன்றாவது நியூசிலாந்து பந்துவீச்சாளர் என்ற பெருமையை பெற்றார்.

மற்றொரு தொடக்க வீரர் இமாம் உல் ஹக் 34 ஓட்டங்கள் எடுத்தார். அதன் பின்னர் வந்த சோயிப் மாலிக் 30 ஓட்டங்களும், தாப் கான் 7 ஓட்டங்களிலும் அவுட் ஆகினர்.

அணித்தலைவர் சர்ப்பராஸ் அகமது(64), இமாது வாசிம்(50) ஆகியோர் வெற்றிக்காக போராடிய நிலையில், பின்னர் வந்த வீரர்கள் சொற்ப ஓட்டங்களில் ஆட்டமிழந்ததால், பாகிஸ்தான் அணி 47.2 ஓவர்களில் 219 ஓட்டங்களுக்கு ஆல் - அவுட் ஆனது.

இதன்மூலம் 47 ஓட்டங்கள் வித்தியாசத்தில் நியூசிலாந்து வெற்றி பெற்றது. நியூசிலாந்து தரப்பில் போல்ட், பெர்குசன் ஆகியோர் தலை 3 விக்கெட்டுகளை வீழ்த்தினர்.

# ஹேரத்தை தோளில் சுமந்து பிரியாவிடை



இலங்கை அணியின் இடது கை சுழற்பந்து வீச்சாளர் ரங்கன் ஹேரத் நேற்று ஓய்வு பெற்றுள்ளார்.

இலங்கை - இங்கிலாந்து அணிகள் இடையிலான 3 டெஸ்ட் போட்டிகள் கொண்ட தொடர் காலி மைதானத்தில் நடந்தது.

கடைசி டெஸ்ட் போட்டியுடன் இலங்கை அணியின் இடது கை சுழற்பந்து வீச்சாளர் ரங்கன் ஹேரத் ஓய்வு பெறத் திட்டமிட்டிருந்தார்.

காலி நகரில் நடைபெறும் முதல் டெஸ்ட் போட்டியுடன் அவர், ஓய்வு பெற உள்ளதாக இலங்கை கிரிக்கெட் சபை அறிவித்தது.

அதன்படியே, நேற்று முன் தீண்ம் காலி மைதானத்தில் முதல் டெஸ்ட் போட்டியுடன் ஓய்வு பெற்றார் ரங்கன் ஹேரத்.

மைதானத்திற்கு, அவரது மனைவி மற்றும் பிள்ளைகளும் வந்திருந்தனர். ரங்கன்னவை தாங்களது தோளில் சுமந்து சென்று இலங்கை வீரர்கள் பிரியாவிடை கொடுத்தனர்.

40 வயதான ஹேரத் 1999இலும் ஆண்டு காலி மைதானத்தில் நடைபெற்ற ஆஸ்திரேலிய அணிக்கு எதிரான டெஸ்ட் போட்டியில் அறிமுக மானார்.

92 டெஸ்ட் போட்டிகளில் விளையாடி உள்ள அவர், 430 விக்கெட்கள் வீழ்த்தியுள்ளார். இலங்கை அணியில் முரளிதரனுக்கு (800 விக்கெட்கள்) பிறகு அதிக விக்கெட்கள் வேட்டையாடியவர்களில் ஹேரத் 2ஆவது இடத்தில் உள்ளார் என்பது குறிப்பிடத்தக்கது.

# வெல்லப் போவது யார்?

தென்னாபிரிக்கா – ஆஸி. மோதல் இன்று



ஆஸ்திரேலியா மற்றும் தென்னாபிரிக்கா அணிகளுக்கிடையிலான மூன்றாவதும், இறுதியான ஒருநாள் போட்டி இன்று ஞாயிற்றுக்கிழமை நடைபெறவள்ளது.

ஹோபாட் மைதானத்தில் நடைபெறவள்ள இப்போட்டியில், ஆஸ்திரேலியா அணிக்கு ஆரோன் பின்சுக்கும், தென்னாபிரிக்கா அணிக்கு டு பிளௌனிசும் தலைவரை மற்றும் தலைமை தாங்கவுள்ளனர்.

மூன்று போட்டிகள் கொண்ட இந்த ஒருநாள் தொடரைப் பொறுத்தவரை, இரு அணிகளுமே தலை ஒவ்வொரு வெற்றிகளை பதிவு செய்துள்ளன.

ஆகையால் தொடரின் வெற்றியைத் தீர்மானிக்கும் இன்றைய போட்டி, இரசிகர்கள் மனதில் பெரும் எதிர்பார்ப்பை ஏற்படுத்தியுள்ளது.



